


ಮಕ್ಕಳಿಗಾಗಿ ಬೈಬಲ್

ಅರ್ಪಿಸುವ



ನೋಹ ಮತ್ತು ಮಹಾ ಜಲಪ್ರಳಯ

ಬರಹಗಾರರು: Edward Hughes
ಚಿತ್ರಲೇಖಕರು: Byron Unger; Lazarus

ಪದ್ಮಾ ಸೈಲೇಸ್: Padma Silas
ಅಳವಡಿಸುವವರು: M. Maillot; Tammy S.

60ರ 3ನೇ ಕಥೆ

www.M1914.org

Bible for Children, PO Box 3, Winnipeg, MB R3C 2G1 Canada


ಅನುಮತಿ: ಈ ಕಥೆಯನ್ನು ಉಪಯೋಗಿಸುವದಕ್ಕೆ ಮತ್ತು ಮುದ್ರಣಹಾಕುವದಕ್ಕೆ ನಿಮಗೆ ಅನುಮತಿ ಇರುವುದು.

ಆದರೆ, ಇದನ್ನು ನೀವು ಯಾವ ಕಾರಣಕ್ಕಾಗಿಯೂ ಮಾರಾಟಮಾಡಬಾರದು.

ಕನ್ನಡ


Kannada

ನೋಹನು ದೇವರನ್ನು ಆರಾಧಿಸುವವನು ಆಗಿದ್ದನು. ಆ ಸಮಯದಲ್ಲಿಯೇ ಬೇರೆ ಜನರೆಲ್ಲರೂ ದೇವರನ್ನು ದ್ವೇಷಿಸುವವರೂ ಆತನಿಗೆ ಅವಿಧೇಯರಾಗಿ ನಡೆದವರೂ ಆಗಿದ್ದರು. ಒಂದು ದಿನ ದೇವರು ನೋಹನಿಗೆ ಗಾಬರಿಯಾಗುವಂಥ ವಿಷಯವನ್ನು ತಿಳಿಸಿದನು.




1

“ನನ್ನ ಮುಂದೆ ಭೂಮಿಯ ಮೇಲಿರುವದೆಲ್ಲವೂ ಕೆಟ್ಟು ಹೋಗಿರುವದರಿಂದ ಅದೆನ್ನೆಲ್ಲಾ ಸಂಪೂರ್ಣವಾಗಿ ನಾಶಮಾಡುವೆನು, ನಿನ್ನನ್ನೂ ನಿನ್ನ ಕುಟುಂಬವನ್ನೂ ಮಾತ್ರ ಉಳಿಸುವೆನು” ಎಂದು ದೇವರು ಅವನಿಗೆ ಹೇಳಿದನು.




2

ದೇವರು ನೋಹನಿಗೆ ತಾನು ಭೂಮಿಯ ಮೇಲೆ ಕಳುಹಿಸಲಿರುವ
ಜಲಪ್ರಳಯದ ಕುರಿತು ಹೇಳಿದನು. ದೇವರು ಅವನಿಗೆ “ನೀನು
ಕಟ್ಟಿಗೆಯಿಂದ ಒಂದು ದೊಡ್ಡ ನಾವೆ (ಹಡಗು) ಯನ್ನು
ಮಾಡಬೇಕು. ಅದು ನಿನಗೂ ನಿನ್ನ ಕುಟುಂಬಕ್ಕೂ
ಹಾಗೂ ಅನೇಕ ಪ್ರಾಣಿಗಳಿಗೂ ಸಾಕಾಗುವಷ್ಟು
ದೊಡ್ಡದಿರಬೇಕು,” ಎಂದು
ಅಪ್ಪಣೆಯನ್ನು
ಕೊಟ್ಟನು.



3


ನಾವೆಯನ್ನು ಮಾಡುವದಕ್ಕೆ ಬೇರೆ ಎಲ್ಲಾ ವಿವರಗಳನ್ನು
ತಿಳಿಸಿಕೊಟ್ಟನು. ದೇವರ ಮಾತಿಗೆ ವಿಧೇಯನಾಗಿ
ನೋಹನು ನಾವೆಯನ್ನು ಸಿದ್ಧಮಾಡತೊಡಗಿದನು.



4


ನೋಹನು ನಾವೆಯನ್ನು
ಮಾಡುವದನ್ನು ನೋಡಿ
ಜನರು ಅವನಿಗೆ ಹಾಸ್ಯ
ಮಾಡಿರಬಹುದು. ಆದರೆ
ನೋಹನು ತನ್ನ
ಕೆಲಸವನ್ನು

ನಿಲ್ಲಿಸಲಿಲ್ಲ.
ಅವನು ಜನರಿಗೆ
ದೇವರ ಕುರಿತು
ತಿಳಿಸಿದನು. ಆದರೆ
ಯಾರೂ ಅವನ ಮಾತಿಗೆ
ಕಿವಿಗೊಡಲಿಲ್ಲ.




5

ನೋಹನು ನಂಬಿಕೆಯ
ವೀರನಾಗಿದ್ದನು. ದೇವರ ಮೇಲೆ
ಅಪಾರ ನಂಬಿಕೆಯಿಟ್ಟಿದ್ದನು.
ಅವನ ದಿನಗಳಲ್ಲಿ ಮಳೆ
ಬೀಳುತ್ತಿರಲಿಲ್ಲ.




6

ದೇವರು ನಾಲ್ಕತ್ತು ದಿನಗಳವರೆಗೆ
ಸತತವಾಗಿ ಮಳೆ ಕಳುಹಿಸುವೆನೆಂದು
ಹೇಳಿದ ಮಾತನ್ನು ನೋಹನು ನಂಬಿದನು.
ಕಡೆಗೆ ನಾವೆಯು ಸಿದ್ಧವಾಯಿತು.
ನೋಹನು, ಅವನ ಮಕ್ಕಳು ಅದರಲ್ಲಿ
ಆಹಾರ ಧಾನ್ಯಗಳನ್ನು
ತುಂಬಿಸಿದರು.




7

ಜನರು ನೋಡುತ್ತಿದ್ದ ಹಾಗೆಯೇ ಅನೇಕ ಪ್ರಾಣಿಗಳು, ಪಕ್ಷಿಗಳು ನಾವೆಯ
ಬಳಿಗೆ ಬಂದವು. ಕೆಲವು ಜಾತಿಗಳಲ್ಲಿ ಏಳು ಜೋಡಿಗಳು ಮತ್ತು ಉಳಿದವುಗಳೆಲ್ಲ
ಒಂದೊಂದು ಜೋಡಿಯಾಗಿ ಬಂದವು. ದೊಡ್ಡ, ಚಿಕ್ಕ ಪಕ್ಷಿಗಳು, ದೊಡ್ಡ
ಸಣ್ಣ ಪ್ರಾಣಿಗಳು ನಾವೆಯ ಬಳಿಗೆ ಬಂದವು.



8


ಬಂದ ಪ್ರಾಣಿಗಳನ್ನು ಮತ್ತು ಪಕ್ಷಿಗಳನ್ನು ನೋಡಲು ನಾವೆಯಲ್ಲಿ ಸೇರಿಸುತ್ತಿರುವಾಗ ಜನರು ತಮ್ಮ ಬಾಯಿಗೆ ಬಂದ ಹಾಗೆ ನೋಡಲನ್ನು ಬೈದಿರಬಹುದು. ಅವರು ದೇವರ ವಿರೋಧವಾಗಿ ಪಾಪಮಾಡುವುದನ್ನು ನಿಲ್ಲಿಸಲಿಲ್ಲ. ಅವು ನಾವೆಯ ಬಳಿಗೆ ಬರಲಿಲ್ಲ.



9


ಪ್ರಾಣಿ- ಪಕ್ಷಿಗಳೆಲ್ಲವೂ ನಾವೆಯೊಳಗೆ ಸೇರಿದವು. ದೇವರು ನೋಡನಿಗೆ,

“ನೀನು ನಿನ್ನ ಕುಟುಂಬದೊಂದಿಗೆ ನಾವೆಯೊಳಗೆ ಸೇರಿಕೋ” ಎಂದು ಹೇಳಿದನು. ನೋಡನು ತನ್ನ ಹೆಂಡತಿ, ಮೂರು ಗಂಡು ಮಕ್ಕಳು ಮತ್ತು ಮೂವರು ಸೊಸೆಯರೊಂದಿಗೆ ನಾವೆಯೊಳಗೆ ಸೇರಿಕೊಂಡನು. ದೇವರು ನಾವೆಯ ಬಾಗಿಲನ್ನು ಮುಚ್ಚಿದನು!




10

ಏಳು ದಿನಗಳನಂತರ ಭೂಮಿಯ ಮೇಲೆ ಮಳೆಯು ಜೋರಾಗಿ ಸುರಿಯ ತೊಡಗಿತು. ಸತತವಾಗಿ ನಾಲ್ಕತ್ತು ಹಗಲು ಮತ್ತು ನಾಲ್ಕತ್ತು ರಾತ್ರಿ ಮಳೆ ಸುರಿಯಿತು.




11

ಭೂಮಿಯ ಮೇಲೆ ಎಲ್ಲಾ ಕಡೆಗಳಲ್ಲಿ ಮಳೆಯು ಸುರಿಯುತ್ತಿದ್ದರಿಂದ ಎಲ್ಲಾ ಹಳ್ಳಿಗಳು, ಪಟ್ಟಣಗಳು ನೀರಿನಲ್ಲಿ ಮುಚ್ಚಿ ಮುಳುಗಿ ಹೋದವು.




12

ಮಳೆಯು ನಿಂತು ಹೋದ ಮೇಲೆ ನೋಡಿದರೆ ಎಲ್ಲೆಲ್ಲೂ ನೀರೇ ನೀರು! ಅತೀ ಎತ್ತರವಾದ ಪರ್ವತಗಳು ಕೂಡ ನೀರಿನಲ್ಲಿ ಮುಚ್ಚಿ ಹೋಗಿದ್ದವು. ಉಸಿರಾಡುವ ಪ್ರತಿಯೊಂದು ಜೀವಿಯು ಸತ್ತು ಹೋಗಿತ್ತು.




13

ನೀರು ಹೆಚ್ಚಿದಂತೆ ನಾವೆಯು ನೀರಿನ ಮೇಲೆ ತೇಲಾಡಿತ್ತು. ನಾವೆಯೊಳಗೆ ಕತ್ತಲಿದ್ದರ ಬಹುದು. ನೀರಿನ ಮೇಲೆ ತೇಲಾಡುತ್ತಿದ್ದರಿಂದ ಅದು ಅಲ್ಲಾಡುತ್ತಿದ್ದರಿಂದ ಬಹುದು, ಆದರೂ ನೋಡನಿಗೆ ಮತ್ತು ಅವನೊಂದಿದ್ದವರಿಗೆಲ್ಲಾ ನಾವೆಯು ಪ್ರಳಯದಿಂದ ರಕ್ಷಣೆನೀಡಿತು.




14




ಐದು ತಿಂಗಳ ವರೆಗೆ ಪ್ರಳಯದ ನೀರು ಭೂಮಿಯ ಮೇಲೆ ತುಂಬಿತು. ನಂತರ ದೇವರು ಗಾಳಿ ಬೀಸುವಂತೆ ಮಾಡಿದ್ದರಿಂದ ನೀರು ಕಡಿಮೆಯಾಗುತ್ತಾ ಬಂತು. ಹತ್ತನೆಯ ತಿಂಗಳಲ್ಲಿ ನಾವೆಯು ಅರಾರಾಟ್ ಬೆಟ್ಟಗಳಲ್ಲಿ ನಿಂತಿತು. ಮತ್ತೆ ನಾಲ್ಕತ್ತು ದಿನಗಳವರೆಗೆ ನೋಹನು ನಾವೆಯಲ್ಲಿಯೇ ಉಳಿದನು.

15




ನೋಹನು ನಾವೆಯ ಕಿಟಕಿಯನ್ನು ತೆರೆದು ಒಂದು ಕಾಗೆಯನ್ನು ಮತ್ತು ಒಂದು ಪರಿವಾಳವನ್ನು ಹೊರಕ್ಕೆ ಬಿಟ್ಟನು. ಭೂಮಿಯ ಮೇಲೆ ನೀರು ಇನ್ನೂ ಇದ್ದದರಿಂದ ಪಾರಿವಾಳವು ತಿರುಗಿ ನಾವೆಗೆ ಬಂತು.

16




ಒಂದು ವಾರದ ನಂತರ ನೋಹನು ತಿರುಗಿ ಪಾರಿವಾಳವನ್ನು ಹೊರಕ್ಕೆ ಬಿಟ್ಟನು. ಸಂಜೆಯ ಸಮಯಕ್ಕೆ ಆ ಪಾರಿವಾಳವು ತನ್ನ ಬಾಯಿಯಲ್ಲಿ ಎಣ್ಣೆ ಮರದ ಹೊಸ ಚಿಗುರು ಹಿಡಿದುಕೊಂಡು ಬಂದಿತು. ಮತ್ತೆ ಒಂದು ವಾರದನಂತರ ನೋಹನು ಪಾರಿವಾಳವನ್ನು ಹೊರಕ್ಕೆ ಬಿಡಲು ಅದು ಹಿಂದಕ್ಕೆ ಬರಲಿಲ್ಲ. ಭೂಮಿಯು ಒಣಗಿದೆ ಎಂದು ನೋಹನು ತಿಳಿದುಕೊಂಡನು.

17



ದೇವರು ನೋಹನಿಗೆ ನಾವೆಯನ್ನು ಬಿಟ್ಟು ಹೊರಗೆ ಬರಲು ಹೇಳಿದನು. ನೋಹನು ತನ್ನ ಕುಟುಂಬದೊಂದಿಗೆ ಮತ್ತು ನಾವೆಯಲ್ಲಿದ್ದ ಸಮಸ್ತ ಜೀವಿಗಳೊಂದಿಗೆ ಹೊರಗೆ ಬಂದನು.


18



ನೋಹನು ದೇವರಿಗೆ ಅವೆಷ್ಟು ಕೃತಜ್ಞತೆಯುಳ್ಳವನಾಗಿದ್ದನು! ದೇವರು ತನ್ನನ್ನು ಮತ್ತು ತನ್ನ ಕುಟುಂಬವನ್ನು ಭಯಂಕರವಾದ ಜಲಪ್ರಳಯದಿಂದ ಕಾಪಾಡಿ ರಕ್ಷಿಸಿದಕ್ಕಾಗಿ ಅವನು ಒಂದು

ಯಜ್ಞವೇದಿಯನ್ನು ಕಟ್ಟಿ ಕೆಲವು ಪ್ರಾಣಿ ಪಕ್ಷಿಗಳನ್ನು ಯಜ್ಞವಾಗಿ ಅರ್ಪಿಸುವುದರ ಮೂಲಕ ದೇವರಿಗೆ ಸ್ತೋತ್ರ ಹೇಳಿದನು.

19




ದೇವರು ನೋಹನಿಗೆ ಅದ್ಭುತವಾದ ವಾಗ್ದಾನವನ್ನು ಮಾಡಿದನು. ಮನುಷ್ಯನ ಪಾಪಕ್ಕಾಗಿ ಆತನು ಇನ್ನೆಂದೂ ಜಲಪ್ರಳಯದ ಮೂಲಕ ಭೂಮಿಯ ಮೇಲಿರುವದನ್ನೆಲ್ಲಾ

ನಾಶಮಾಡುವದಿಲ್ಲವೆಂದು ನೋಹನಿಗೆ ಹೇಳಿದನು. ಆ ವಾಗ್ದಾನಕ್ಕೆ ಗುರುತಾಗಿ ದೇವರು ಮುಗಿಲು ಬಿಲ್ಲನ್ನು ಕೊಟ್ಟನು. ಅದು ಮೋಡಗಳಲ್ಲಿ ಕಾಣಿಸುವಾಗ ದೇವರ ವಾಗ್ದಾನವನ್ನು ನಮ್ಮ ನೆನಪಿಗೆ ತರುವುದು.

20

ಪ್ರಳಯದ ನಂತರ
ನೋಹನು ಮತ್ತು ಅವನ
ಕುಟುಂಬದವರು ಒಂದು ಹೊಸ ಆರಂಭವನ್ನು
ಕಂಡರು. ಕಾಲ ಕ್ರಮೇಣವಾಗಿ ಅವನ
ಸಂತತಿಯವರು ಮತ್ತೊಂದು ಸಾರಿ
ಭೂಮಿಯ ಮೇಲೆ ತುಂಬಿಕೊಂಡರು.

ಈಗಿರುವ ಎಲ್ಲಾ
ಜನರು



ನೋಹನ ಸಂತಾನದಿಂದ
ಹುಟ್ಟಿ ಬಂದವರಾಗಿರುವರು.

21

ನೋಹ ಮತ್ತು ಮಹಾ ಜಲಪ್ರಳಯ

ದೇವರ ವಾಕ್ಯವಾದ ಬೈಬಲ್‌ನಿಂದ ಆರಿಸಿದ ಕಥೆ

ಸಿಕ್ಕುವ ಭಾಗ

ಆದಿಕಾಂಡ 6 - 10 ಆಧ್ಯಾಯಗಳು

“ನಿನ್ನ ವಾಕ್ಯವಿವರಣೆಯಿಂದ ಜ್ಞಾನೋದಯವಾಗುವದು.”

ಕೀರ್ತನೆ 119:130

ನಾವು ಕೆಟ್ಟದಾದ ಕಾರ್ಯಗಳನ್ನು ಮಾಡಿದ್ದೇವೆಂದು ದೇವರು ತಿಳಿದಿರುವನು. ಈ ಕೆಟ್ಟ
ಕಾರ್ಯಗಳನ್ನು ಆತನು ಪಾಪವೆಂದು ಕರೆಯುತ್ತಾನೆ. ಪಾಪದ ಶಿಕ್ಷೆಯು ಮರಣವಾಗಿದೆ.

ದೇವರು ನಮ್ಮನ್ನು ತುಂಬಾ ಪ್ರೀತಿಸುವುದರಿಂದ ತನ್ನ ಮಗನಾದ ಯೇಸುಕ್ರಿಸ್ತನನ್ನು ಈ
ಲೋಕಕ್ಕೆ ಕಳುಹಿಸಿ ನಮ್ಮ ಪಾಪದ ಆ ಶಿಕ್ಷೆಯನ್ನು ಆತನು ತನ್ನ ಮೇಲೆ ಹೊತ್ತು ಕೊಂಡು
ಶಿಲುಬೆಯ ಮೇಲೆ ಪ್ರಾಣಕೊಡುವಂತೆ ಮಾಡಿದನು. ಆತನು ಸತ್ತವರೊಳಗಿಂದ ಎದ್ದು
ಪರಲೋಕಕ್ಕೆ ಏರಿಹೋಗಿದ್ದಾನೆ. ಯೇಸುಕ್ರಿಸ್ತನ ಮೂಲಕ ದೇವರು ನಮ್ಮ ಪಾಪಗಳನ್ನು
ಕ್ಷಮಿಸುತ್ತಾನೆ.

ನೀನು ನಿನ್ನ ಪಾಪಗಳಿಂದ ದೇವರ ಕಡೆಗೆ ತಿರುಗುವುದಾದರೆ ಆತನಿಗೆ ಹೀಗೆ ಹೇಳು;
ಪ್ರೀತಿಯುಳ್ಳ ದೇವರೇ, ಯೇಸುಕ್ರಿಸ್ತನು ನನ್ನ ಪಾಪಕ್ಕಾಗಿ ಸತ್ತು ತಿರುಗಿ ಎದ್ದು ಬಂದು
ಜೀವಿಸುತ್ತಿದ್ದಾನೆ ಎಂದು ನಂಬುತ್ತೇನೆ. ನೀನು ನನ್ನ ಹೃದಯದೊಳಗೆ ಬಂದು ನನ್ನ
ಪಾಪಗಳನ್ನು ಕ್ಷಮಿಸು. ಈ ಮೂಲಕ ನಾನು ಹೊಸ ಜೀವಿತವನ್ನು ಪಡೆದುಕೊಂಡು
ನಿನ್ನೊಂದಿಗೆ ಸದಾ ಜೀವಿಸುವೆನು. ನಿನ್ನ ಮಗನಾಗಿ ನಿನಗಾಗಿ ಜೀವಿಸಲು ನನಗೆ ಸಹಾಯ
ಮಾಡು. ಆಮೆನ್. ಯೋಹಾನ್ 3:16

ನೀನು ಪ್ರತಿ ದಿನವೂ ಬೈಬಲ್ ಓದು ಮತ್ತು ಪ್ರಾರ್ಥನೆಯಲ್ಲಿ ದೇವರೊಂದಿಗೆ ಮಾತಾಡು.